

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, साउन २२ गते २०४१ साल

श्री ५ को सरकार

पञ्चायत तथा स्थानीय विकास मन्त्रालयको
सूचना

श्री ५ को सरकारले नेपाल अधिराज्यका गुम्बाहरू र लामाहरू सम्बन्धी आवश्यक व्यवस्था मिलाउन केन्द्रीय स्तरमा देहायबमोजिमको उच्चस्तरीय समिति गठन गरेको छ ।

१. समितिको गठन : समितिमा देहायबमोजिमको अध्यक्ष र सदस्यहरू रहनेछन् :-

- | | |
|---|-----------|
| (१) औतारी लामा श्री कुस्यां छेचु डुक्पा, बगामध्याङ,
सिन्धुपाल्चोक जिल्ला | - अध्यक्ष |
| (२) औतारी लामा श्री ड्वाङ तेन्जीङ, टेङवेचु गुम्बा,
सोलुखुम्बु जिल्ला | - सदस्य |
| (३) खेन्यो श्री टांसी तेन्जीङ, छापतेन गुम्बा, मुस्ताङ
जिल्ला | - सदस्य |
| (४) औतारी लामा श्री छुवाङ दोर्जे, चुत्र गुम्बा, जुम्ला जिल्ला | - सदस्य |
| (५) गुठी संस्थान केन्द्रीय कार्यालयका एकजना प्रतिनिधि | - सदस्य |
| (६) पुरातत्व विभागका एकजना प्रतिनिधि | - सदस्य |
| (७) गृह मन्त्रालयका एकजना प्रतिनिधि | - सदस्य |

(५)

३९३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(८) पञ्चायत तथा स्थानीय विकास मन्त्रालय, दुर्गमक्षेत्र

विकास समितिको एकजना प्रतिनिधि

- सदस्य-सचिव

२. सदस्यको पदावधि: दफा १ बमोजिम गठन भएको समितिको गैरसरकारी सदस्यहरूको पदावधि सामान्यतया पाँच वर्षको हुनेछ ।

३. समितिको काम कर्तव्य र अधिकार: समितिको काम कर्तव्य र अधिकार देहाय-बमोजिमको हुनेछ ।

(१) श्री ५ महाराजाधिराज सरकारबाट बक्स भएका गुम्बा र लामाहरू सम्बन्धित निर्देशनको कार्यान्वयन गराउन सहयोग गर्ने ।

(२) श्रौतारी लामा र प्रमुख लामाको मनोनयन र निष्कासन सम्बन्धमा आवश्यक निर्णय गरी दुर्गमक्षेत्र विकास समितिलाई जानकारी गराउने ।

(३) नेपाल अधिराज्यभित्रका गुम्बामध्ये दुर्गमक्षेत्रका गुम्बा सम्बन्धमा आवश्यक निरीक्षण गरी सोसम्बन्धी निर्देशन दुर्गमक्षेत्र विकास समितिलाई जानकारी गराउने ।

(४) लामा देश दर्शन कार्यक्रमको सहभागीहरूको सूची तयार गरी दुर्गमक्षेत्र विकास समितिलाई सिफारिश गर्ने र देश दर्शन कार्यक्रममा सघाउ पुऱ्याउने ।

(५) दुर्गमक्षेत्र विकास समितिले दुर्गमक्षेत्रको गुम्बा मात्र मर्मत सुधार गर्ने भएकोले, सुगमको गुम्बा मर्मत गर्न यस गुम्बा तथा लामा व्यवस्था समितिलाई आवश्यक बजेट व्यवस्था मिलाउने तर यस समितिमा निर्माण कार्य कार्यान्वयन गर्न जनशक्ति नभएकोले सो काम गर्न बजेट दुर्गमक्षेत्र विकास समितिमा पठाउने ।

(६) काठमाडौं उपत्यकाभित्र गुम्बा निर्माण गर्दा गृह मन्त्रालयको स्वीकृति लिएर मात्र गर्न सक्ने र यस सम्बन्धमा गृह मन्त्रालयले यस समितिको राय लिने ।


(७) तिब्बतीयन शरणार्थीको परिचयपत्र र भिसा सम्बन्धमा सिफारिश गर्ने ।

(८) श्री ५ को सरकारको तर्फबाट गैरसरकारी व्यक्तिहरू बौद्ध धर्मसम्बन्धी राष्ट्रिय वा अन्तर्राष्ट्रिय मञ्चमा प्रतिनिधित्व गर्न पठाउँदा यस समितिको सिफारिश लिई गर्ने ।

४. योग्यता: देहायबमोजिमको योग्यता भएको व्यक्ति प्रमुख एवं श्रौतारी लामा हुन सक्नेछन्:-

(१) नेपाली नागरिक र

(२) नैतिकवान र चरित्रवान ।

आधिकारिकता  विभागबाट प्रमाणित गरिएपछि मात्र लागु हुनेछ।

५. बैठक बस्न सक्ने: (१) साधारणतया वर्षको दुई पटक समितिको बैठक बस्नेछ ।

(२) अध्यक्षको निर्देशनमा रही सदस्य-सचिवले बैठक बोलाउनु पर्दछ ।

खण्ड २६ मिति २०३६।८।२४ संख्या ३३ को नेपाल राजपत्र भाग ४ मा प्रकाशित गृह पञ्चायत मन्त्रालयको यससम्बन्धी सूचना खारेज गरिएको छ ।

आज्ञाले,

मुक्तिप्रसाद काप्ले

श्री ५ को सरकारको सचिव

(७)

सिंहदरबार

विभाग,
मुद्रण